

# Slutur og vrøvl er Dan’skt

## Møsn og tvætl er føroyskt

EYÐUN  
Á BORG

málreinsari, ikki lögga



SO, DANN! (ikki soleiðis): Ein eysturoyingur (starvs-felagi) biður meg gevast við møsninum, t.v.s. míni skrivning, har eg royni at fjálga um móðurmálið.

Helt meg annars hava skil á tí, eg skrivi um. Eri lærari í føroyskum, enskum og donskum og

skrivi um tey trý málini.

Var eitt sindur í døpur-huga av hasari viðmerking-ini og hugsaði, at kanska er frægast at gevast!?

Kom síðani at hugsa um, at fleiri av mætastu málfólkum landsins sum heild taka undir við mær, m. a. málprofessarin. Tað fekk meg so at taka avgerð um ikki at leggja kongin.

KREPPA: Krisa er danskt, kreppa er føroyskt, so einfalt er tað.

BRÁÐNA: Ísur bráðnar,

hann smeltar ikki, tað er danskt.

Eg skrivaði ikki um navnorðið, smelt. Tað orðið munnu allir argjamenn kenna, hvør upprunin til orðið annars er, eingin ivi um tað.

STAÐANØVN ERU ÓBUNDIN: Soleiðis er veruleikin nú einaferð: Fuglaffjørður, ikki Fugla-fjørðurin, Eiði, ikki Eiðið, Vágur, ikki Vágurin, Lambi, ikki Lambin o.s.fr. Okkurt einstakt undantak

er sjálvandi til.

Fólkanøvn eru eisini óbundin, sjálvt um okkurt undantak er í talumálinum, t.d. Dannurin!?

MÁLDÁLKING – MÁLREINSING: Man máldáلكing vera tað øvuta av málreinsing? Málreinsari – máldáلكari? Latið okkum royna at verja okkara egna mál! Danamál man fara at klára seg.

E.S. HOLDINNSATSUR: Liðavrik á føroyskum.

Føroyar-Italia (ikki Italien). Tað eitur eisini Italia á italskum (ikki italienskum). Frálíkur dystur, Føroyar!

Spell, at fleiri føroyingar siga holdinnsatur og ikki liðavrik, sum er føroyskt og snøggari, styttri!

Á Borg á Argjum 4. juni 2007

Við blíðari føroyamálskvøðu

# Føroya Tele í Degi og Viku fríggjakvøldið

KRISTIAN R.  
DAVIDSEN,

samtaksstjóri, Føroya Tele



Viðmerkingar til brotið í Degi og Viku fríggja-kvøldið 1. juni

Eitt brot í Degi og Viku fríggjakvøldið umrøddi starvsfólkaviðurskipti á Føroya Tele, og í hesum sambandi at starvsfólk hava sagt seg úr starvi serliga á FT Samskipti.

Føroya Tele hevur hesar viðmerkingartilsendingina.

Í dóttirfelagnum FT Samskipti hava 14 fólk sagt seg úr starvi, og 12 nýggj fólk eru sett í starv í ár.

Radiodeildin er ein deild í dótturfelagnum FT Net. Tað starvast fyra fólk á deildini, og ikki eitt starvs-fólk, sum sagt varð í Degi

og Viku fríggjakvøldið.

Føroya Tele arbeiðir al-samt miðvíst við at tryggja menning og trivnað av starvsfólkunum. Høvuðs-málið er at styrkja tæna-støðið móttvegis kundu-num.

# Álvara tos!

CHRISTIAN M.  
POULSEN



Vóni ikki, eg eri einasti havnarborgari, ið fær andaligan sveitta innan-tanna. Eitt er, at tryggingin fekk loyvið at neyðtaka Kongabrunna við hjálp frá Tórshavnar Kommunu, men at hugsa sær, at eitt nýtt tinghús í trimum hæddum við brúgv yvir á Tinganes skal fremjast er so flúgvandi ørligt, at bert pre-dement fólk kunnu hugsa so.

Allir føroyskir skatt-gjaldarar hava goldið fyrs milliúnir fyri at umvæla verandi tinghús, umframt at lønir tingmanna eru hækkaðar. Skulu vit nú aftur gjalda 120 milliúnir

næstu neyðtøkuna?

Um nýtt tinghús skal byggjast, væl verið krovini í tykkum, flytið tað til Sands, Hovs ella Oyrarbakka, bara ikki á leivdirnar á Kongabrunni!

Heðin og Edmund, farið heldur og spælið matador! Ein gløgg kvinna segði einaferð: ”Tað, ið býtt er, tað býtt ger.” Álvara tos, hugsið tykkum um!

# Bloggan

JOHN BERG

– bygðasligur bygðamaður við stórum B

Í Blogguni í Dimma-lætting nr.102 hevur Gunn Weihe Reinert forvitnisliga grein, ið nevnist ”Alt ger muuuuun.”

Lesi annars altíð við størsta áhuga ”bloggur-nar” hjá hasum fittu ungu damunum.

Gunn kemur í hesi ”blogguni” inn á tað at selja ”ósunnan” mat í ”sunnum” pakningi og nevnrir so - eftir hennara hugsan - hasar sjúkligu litirnar á mjólkarpakku-num.

Citat: Eg veit ikki, eg skal bara hava mjólk. Havi ikki ordiliga brúk fyri forpoppaðum digge-dari. Typiskt føroyskt. Alt skal broytast, og eingin veit hví og sera sjáldan hvussu. Bygðasligt. Citat endað.

Nú veit eg av góðum grundum ikki, hvat fitiinnihald er best fyri børn, men um eg vildi havt tey at drukkið eitt ávíst slag av mjólk, so hevði eg við ”psygolog-iskum” snildi koyrt ta mjólkina í tann pink-farvaða pakkan – helst bygðasligt!!!

Well, nú til tað, eg vildi siga.

Vísandi til omanfyri-nevnda citat, so er hetta at broyta litirnar á mjólk-arpakkunum bygðasligt sambart Gunn.

Nú eri eg heilt úti at koyra, tí eg havi altíð hildið, at tey í teimum ”stóru” býunum ofta halda, at tey úti á bygdu-num eru bygðaslig og konservativ og vilja ongar broytingar, hugsa bara um tød og mold, so her eru Gunn og eg ikki heilt samd, skilji eg – veit annars ikki, hvar daman býr.

Hetta orðið ”bygda-sligt” er ofta at hoyra og síggja í fjølmiðlunum.

Hevði verið áhuga-vert, um Gunn í næstu ”Bloggu” hevði kunna ”bloggað” okkum sína tulkning av orðinum ”bygðasligt.”

Gleiði meg annars til fleiri ”bloggur”.

Sosialurin Sosialurin Sosialurin Sosialurin Sosialurin Sosialurin Sosialurin Sosialurin

-har tað hendir

Sosialurin Sosialurin Sosialurin Sosialurin Sosialurin Sosialurin Sosialurin Sosialurin